

КЫРГЫЗЧА

قرغيزي

قرغيزي



ISBN : 978-9960-58-634-2



1015041-144001

Курани Каримдин акыркы 10 бөлүгүнүн тафсири жана ар бир мусулманга зарыл болгон шарият маселеллери



жана

ар бир мусулманга зарыл
болгон шарият маселеллери

www.tafseer.info

Аллах Таалага мактоолор жана сүйүктүү пайгамбары Мухаммадка Аллахтын салават-саламдарын жолдогондон кийин, эй, мусулман ага-ини, эже-синдилерим! Бизге эң оболу төмөнкү төрт маселени билүү зарылдыр:

1 Илим. Илим – бул ар бир пенденин Аллах Тааланы, Ал жиберген пайгамбарды жана Ал жиберген динди таанып-бүлүүсү. Анкени, Аллах Таалага Аны тааныбай туруп ибадат кылуу дурус эмес. Ким Аллахты тааныбай эле ибадат кыла беремин десе адашат жана мунусу менен христиандарга окшоп калат¹.

2 Амал. Ал эми, илим алып (Аллахты таанып) туруп ибадат кылбагандар яхудийлерге окшойт. Шайтан инсанды адаштырып, «илим албай жүрө берсең, Аллахтын алдындагы суракта «мен билбегенмин» деп кутулуп каласың» деп алдайт. Ал Нух коомун ушинтип алдаганда, алар, Нухтун дааватын угуп Аллахтын алдында жоопкер болуп калгандан көрө, укпай эле койолу дешип «**бармактарын кулактарына тыгып, кийимдери менен (баштарын) ороп алышкан**» («Нух» сүрөсү. 7-аят)

3 Илимге даават. Уламалар пайгамбардын мураскорлору болгону себептүү, пайгамбардан калган илимди (динди) элдерге таратуулары, ага даават кылуулары кажет. Болбосо, яхудийлерге окшоп Аллахтын наалатына жолугуп калышат. Аллах Таала яхудийлер жөнүндө: «**аларды (адамдарды) жасаган күнөө иштеринен кайтарышкан эмес. Бул жоруктары кандай жаман!**» деген. («Маанда»-79)

4 Сабыр. Мунун мааниси илим алуудагы, ага амал жана даават кылуудагы машакаттарга сабырдуулук көргөзүү

Элибиздеги диний сабатсыздыкты жоюуга аз болсо да салым кошуу үчүн жана зарыл илимдерди издегендерге жеңил болсун деп ушул китепти даярдадык. Бул китеп Кураани Каримдин акыркы үч блүгү менен анын аяттарынын маанилерин, түшүндүрмөлөрүн жана окуучуга эң зарыл болгон Шарият маселелерин өз ичине камтыган. Ошондой эле...

Биз бул эмгекте мүмкүн болушунча кыскартып берүүгө аракеттендик. Ошентип, биздин бул жупуну эмгегибизде тууралык болсо – ал Аллахтан, ката-кемчилдиктер болсо – алар өзүбүздөн жана шайтандан. Акыйкатты толуктоо максатында биздин каталарыбызды көргөзүп, кемчилдиктерибизге ишаарат кылган бурадарларыбызга Аллах Тааланын ырайымы болсун демекчибиз.

Акырында айтаарым, ушул долбоорго катышып, китепти даярдоого, бастырууга, таратууга, окууга жана окутууга салым кошкон бурадарларыбызга Аллах Таала эң жакшы сыйлыктарын берсин!

Аллах Таала сүйүктүү пайгамбарыбызга, үй-бүлөсүнө жана сахаабаларына салават-саламдарын жолдосун!

Китепке Ислам ааламындагы бир нече уламалар жакшы мүнөздөмө беришкен 1434H-2013M

Маалымат жана байланыштар үчүн дарек: Арабча:

www.tafseer.info жана kyr@tafseer.info

¹ «Фатиха» сүрөсүнүн акыркы аятынын төртүнчү сүрөсүнүн караёыз

мындай деген» «мен пайгамбарыбыздын (саллаллаху алайхи ва саллам) ушул хадисин уккандан бир түнгө да кечикпей осуятымды жазып, даярдап койдум»

- Имам Ахмад (Ага Аллах ырайымын төксүн) айткан экен: «мен кайсы хадисти жазган болсом ага амал кылдым. Жадакалса, бирде «пайгамбар саллаллаху алайхи ва саллам хижамга кылдырып Абу Таййибага бир динар берди» деген хадисти жазганымда, хижамачыны таап келип, хижамга кылдырып, акысын бергенмин»

- Имам Бухарий: «мен (пайгамбарыбыздын хадисинен) кыйбат арам экенин билгенден кийин бир дагы кыйбат кылбадым» деген.

- Ибнул Каййим Жавзийя пайгамбарыбыз саллаллаху алайхи ва салламдын «ким ар бир намазынын артынан Аят ал Курсийни окуса, өлгөндөн кийин анын бейишке кирүүсүнө эч нерсе тоскоолдук кылбайт» деген хадисин эскерип, «угушумча, Шейхул Ислам (Ибн Таймийя) «мен аны (Аят ал Курсийни) эгер унуткан эле болбосом жана ушул сыяктуу нерсе болбосо, эч бир намаздан кийин окубай калбадым» деген экен»

❖ **Урматтуу окучу!** Илим жана амалды өздөштүргөндөн кийинки сиздин милдет Аллах сизге берген илим нээматына¹ адамдарды чакырышыңыз, даават кылышыңыз. Өзүңүздү илим үйрөтүү сообунан башканы илим үйрөнүү сообунан куржалак калышына себеп болбоңуз. Пайгамбарыбыз саллаллаху алайхи ва саллам «ким бир жакшылыкка жолдосо, ага, аны жасагандардын сообундай сооп жазылат²» деген. Дагы мындай хадистерди айткан: «силердин араңардагы эң жакшыңар Кураанды үйрөнгөндөр жана үйрөткөндөр³», «менден бир аят болсо да, (башкларга) жеткиргиле⁴» Сиз канчалык көп даават кылып, канчалык көп илим таратсаңыз, сообуңуз ошончо көбөйөт жана эк идүйнөдө токтоосуз жазылып турат. Пайгамбарыбыз саллаллаху алайхи ва саллам айткан: «адам баласы өлгөндө амалдары токтойт. Бирок, үч нерсе токтобойт. Алар: садака жарыя⁵, аны менен пайдаланган илим жана аркасынан дуба кыла турган жакшы перзент» (Ахмад риваяты)

❖ **SOS⁶:** Биз – мусулмандар ар күн сайын «Фатиха» сүрөсүн он жети ирет кайталайбыз. Анда биз «гайрил магзуби алайхам» аятында Аллахка жалбарып бизди билген илимине амал кылбагандыгы себептүү жек көрүлгөн яхудийлерге окшотпостугун, «ва лазоллийн» аятында билип туруп адашкан христиандарга окшоштурбасын суранабыз. Бирок, жашообузда дагы эле яхудийлерге окшоп билгенибизге амал кылбоону, көрүп-билип туруп адашуучулукка кетүүнү улантат беребиз!

Аллах Таала бардыгыбызды пайдалуу илим жана салих амал менен ырыскылантырсын! Аллах Таала пайгамбарыбыз Мухаммадка, анын үй-бүлөсүнө жана сахаабаларына Өзүнүн салават-саламдарын жолдосун! Амин!

¹ Илим – бул ар бир пенденин Аллах Тааланы, Ал жиберген пайгамбарды жана Ал жиберген динди таанып-бүлүүсү.

² Муслим

³ Бухарий

⁴ Бухарий, Муслим

⁵ Токтобой турган жакшы иш. Маселен: мечит куруу, мектеп куруу, китеп бастыруу, жол оёдоо, суу чыгаруу сыяктуу

⁶ Ылм-алекетке, оор кырдалга кабылганда берилчү сигнал